



PRESS NOTE

संख्या-1052/प्रेसनोट/अ0सं0/2015/616-34

03 मार्च 2015

**केन्द्रीय मोटर प्रशिक्षण स्कूल सीमा सुरक्षा बल टेकनपुर के
प्रशिक्षणार्थियों द्वारा औद्योगिक भ्रमण**

टेकनपुर। केन्द्रीय मोटर गाडी प्रशिक्षण स्कूल, सीमा सुरक्षा बल टेकनपुर के तत्वावधान में बीएसएफ के अधिकारियों को प्रशिक्षित करने के उद्देश्य से इन सर्विस कोर्स के तौर पर 'फ्लीट मैनेजमेन्ट' नामक कोर्स का आयोजन प्रतिवर्ष किया जाता है। इस वर्ष भी फ्लीट मैनेजमेन्ट कोर्स का प्रशिक्षण जारी है, जिसमें बीएसएफ के समस्त मुख्यालयों से मिलाकर कुल 25 अधिकारी इस कोर्स में प्रशिक्षण प्राप्त कर रहे हैं।

इस प्रशिक्षण के दौरान इन अधिकारियों को औद्योगिक भ्रमण भी कराया जाता है। इसी क्रम में इस वर्ष इन प्रशिक्षु अधिकारियों को श्री वेद प्रकाश, उप कमान्डेंट, प्रशिक्षण अधिकारी के मार्गदर्शन में आयशर ट्रेक्टर, मंडोदीप, रायसेन (मध्य प्रदेश) का औद्योगिक भ्रमण कराया गया। इस भ्रमण से सभी प्रशिक्षु अधिकारी लाभान्वित हुए। इन्हीं प्रशिक्षुओं में से एक प्रशिक्षु श्री सुमन रतन लाल गुप्ता, उप कमान्डेंट ने कहा कि यह भ्रमण हमें सीमा सुरक्षा बल में 'वर्कशॉप मैनेजमेन्ट' के लिए अत्यंत आवश्यक है। जोकि हमारे आगामी कार्यकाल के लिए भविष्य में लाभ प्रद होगा। भ्रमण से लौटने के उपरांत सभी प्रशिक्षुओं ने श्री मुकेश त्यागी, कमान्डेंट, केन्द्रीय मोटर गाडी प्रशिक्षण स्कूल टेकनपुर के समक्ष अपने प्रजेंटेशन की प्रस्तुति दी।

उल्लेखनीय है कि केन्द्रीय मोटर गाडी प्रशिक्षण स्कूल, सीमा सुरक्षा बल टेकनपुर भारत सरकार द्वारा सेन्टर ऑफ एक्सीलेन्स इंस्टीट्यूट की श्रेणी में आता है एवं यह संस्था आईएसओ 9001-2001 प्रमाणित है।

कमान्डेन्ट
अध्ययन संकाय